

Врз основа на член 22 став 1 точка 2 од Законот за локална самоуправа („Сл. весник на РМ“ бр. 5/02) и член 70 од Статутот на Општината Битола („Сл. гласник на Општината Битола“ бр. 10/05 и 17/08), Советот на Општината Битола на седницата одржана на 10.07.2015 година, донесе

ПРОГРАМА

за заштита на животната средина и природа за 2015 година

Со Програмата за заштита на животната средина и природа на Општина Битола за 2015 година се планирани активности врз основа на анализа на проблемите од аспект на заштита на животната средина и природа на Општина Битола, а кои се во функција на истите во сите медиуми, вода, воздух, почва и природа.

Средствата за реализација на оваа програма се планира да бидат обезбедени од буџетот на Општина Битола и од други извори и донации.

Главна цел на оваа програма е заштита и унапредување на животната средина и природа преку систем на мерки и активности за долгорочно планирање, заокружени во временска и финансиска рамка.

Програмата опфаќа:

- Процена на состојбите со животната средина на локално ниво;
- Дефинирање, процена и поставување на проблемите од областа на животната средина, базирани на ризикот за човековото здравје, еко системите и квалитетот на животот;
- Развивање на стратегии и активности за намалување на ризиците по животната средина во општината;
- Зголемена јавна свест и одговорност за заштита на животната средина и зголемување на подршката од јавноста за инвестициите од областа на животната средина во општината.

Врз основа на степенот на загаденоста на животната средина во дадено подрачје, содржи мерки и активности за заштита на животната средина во дадено подрачје, содржи мерки и активности за заштита на животната средина и здравјето на луѓето, од интерес и во надлежност на општината, а особено за:

- Снабдување со квалитетна вода за пиење во доволни количини;
- Заштита на водите од загадување, прочистување на отпадните води, прогресивно намалување на штетните испуштања и постепено елиминирање на емисиите на опасни супстанции во водите и за ублажување на последиците од штетното дејство на водите и од недостигот на вода;
- Заштита на воздухот од загадување и подобрување на квалитетот на воздухот;
- Управување со отпад;

- Заштита од бучава настаната како резултат на стопанските активности и други дејности и активности;
- Зголемување на енергетската ефикасност;
- Заштита на биодиверзитетот;
- Управување и користење на природните ресурси;
- Подигање на јавната свест и развој на образованието за заштита и унапредување на животната средина и намалување на последиците од економскиот развој.

Оваа Програма се однесува на проекти кои директно ќе бидат реализирани преку општина Битола, а се дел од поголем корпус на активности од делот на заштита на животната средина и природата кои заради специфичноста и начинот на реализирање се имплементирани во програмите на други сектори и одделенија во рамките на локалната самоуправа на општина Битола. Дел од тие програми се:

- Изградба на системи за водоснабдување
- Изградба на пречистителна станица за пречистување на отпадни води;
- Чистење на речните корита
- Чистење на дивни депонии со комунален и градежен отпад
- Јавна чистота и
- Изработка и одржување на парковско зеленило и др.

1. Услуги за изработка на стратегиска оценка на влијанието врз животната средина врз плански документи.

Согласно Законот за животна средина планските документи подлежат на стратегиска оценка на влијанието врз животната средина. Урбанистичките планови кои ги донесува општината исто така подлежат на стратегиска оценка на влијанието врз животната средина. Постапката за стратегиска оценка на влијанието врз животната средина ја води одделиението за урбанистичко планирање и заштита на животната средина, а извештаите за стратегиска оценка ги изготвува експерт за стратегиска оценка на влијанието врз животната средина од листата на експерти од МЖСПП.

300.000 ден.

2. Акции за пошумување на опожарени површини во општината.

40.000 ден.

Секоја година во рамките на акцијата „Ден на дрвото - засадија својата иднина“ на територијата на општина Битола во соработка со ЈП „Македонски шуми“ и НОВ се организира пошумување на делови од територијата на општината кои беа зафатени од шумски пожари.

3. Изградба на пречистителна станица на град Битола во период од 2014-2018 година.

23.000.000. евра средства на Влада на РМ.

Во тек се обезбедување на целокупната документација за изградба на пречистителна станица за пречистување на отпадните води од градот Битола.

-изработка на физибилити студија

-утврдување на локација според важечката планско-урбанистичка документација и тн.

4. Реконструкција и чистење накоритото на реката Драгор.

1. Секоја година општина Битола организира чистење на потпорните зидови од кејот и коритото на реката Драгор.

6.000.000.ден.

5. Изработка на ЛЕАП .

300.000ден.

Согласно член 60 од Законот за животна средина советот на општината врз основа на своите специфични состојби и потреби а во согласност со Националниот план за животна средина, донесува локален еколошки акционен план за животна средина во согласност со методологија од член 61 став (3) од овој закон

6. Поставување на 500 корпи за отпадоци.

500.000ден.

7. Изградба на еко острови .

200.000ден.

8. Унапредување на системот за управување со отпад.

3.000.000ден.

9. Спроведување на програмата за „ Заштита на амбиенталниот воздух “ на територијата на општина Битола.

610.000ден.

10. Спроведување на програмата за управување со отпад за 2015 год.. ден.

11.Избор на најубаво украсен новогодишен двор или балкон во Општина Битола за 2016 год.

50.000 ден.

Традиционално Општина Битола секоја година распишува конкурс за најубаво украсен новогодишен двор или балкон. Целта на проектот е да ја подигне јавната свест на граѓаните за организирано украсување на своите објекти со што ќе се придонесе за поубав изглед на градот за новогодишните и Божиќните празници и поуспешна туристичка промоција на Битола.

Вкупен износ: 10.700.000ден.

Извор на финансирање на програмата е Буџет на Општина Битола и други извори.

Програмата влегува во сила со денот на донесувањето и ќе се објави во „Службен гласник на Општината Битола“.

Бр 09-437/3
10.07.2015 год.
Б и т о л а

ПРЕТСЕДАТЕЛ
на Советот на Општина Битола
д-р Силвана Ангелевска

